

## प्रेस विज्ञप्ति

आज दिनांक 27 जुलाई, 2017 को के0जी0एम0यू0 इस्टीट्यूट ऑफ पैरामेडिकल साईंस के प्रथम बैच 2015-17 के विद्यार्थियों की फेयरवेल पार्टी का आयोजन संस्थान के साइंटिफिक कंवेन्शन सेण्टर में आयोजित किया गया। कार्यक्रम के मुख्य अतिथि चिकित्सा विश्वविद्यालय के माननीय कुलपति प्रो0 मदनलाल ब्रह्म भट्ट जी उपस्थित रहे। कार्य का शुभारम्भ में के0जी0एम0यू0 आई0पी0एम0एस0 के अधिष्ठाता प्रो0 विनोद जैन के आशीर्वाचनो से हुई। उन्होने कहा कि ये एक नई यात्रा का शुभारम्भ है। के0जी0एम0यू0 आई0पी0एम0एस0 का संचालन के शुभारम्भ करते हुये हम सब बहुत ही डरे हुये थे किन्तु हमे पूरी खुशी है की आप लोग ने अपने दो वर्ष के प्रशिक्षण में अनुशासन बनाये रखा और के0जी0एम0यू0 के गौरवशाली इतिहास के सम्मान में दाग नही लगने दिया। इस्टीट्यूट अगला बैच लेने के लिए पूरी तरह से तैयार है। विद्यार्थी इस देश का भविष्य निधि है। आप लोगो ने अभी एक पड़ाव पार किया है। आप लोग जब अपने व्यवसाय में आयेंगे तो और भी बहुत सारी चुनौतिया आयेंगी। किन्तु आप लोग विश्वास, साहस, धैर्य और कठिन परिश्रम से जीवन में उत्तरोत्तर विकास और सफलता को प्राप्त करते रहेंगे। के0जी0एम0यू0 एक ब्राण्ड नेम है। आप की आगे पहचान इसी नाम के साथ होगी।

कार्यक्रम में डॉ0 अनित परिहार सहायक अधिष्ठाता पैरामेडिकल साईंस ने कहा कि हमे आपको जितना यहां सीखाना था उतना हमने आप को सीखा दिया किन्तु आगे भी आपको सीखने का मौका मिलता रहेगा। परीक्षा में पास होना बड़ी बात नही है किन्तु जब आप लोग यहां से जब अपना प्रशिक्षण पूरा कर लें तो सेवा प्रदता आप को हमारे पास मांगने आये ये बहुत ही महत्वपूर्ण है।

कार्यक्रम में प्रो0 अनुराधा निश्चल, कुलानुशासक के0जी0एम0यू0 आई0पी0एम0एस0 ने कहा कि के0जी0एम0यू0 एक ब्राण्ड नेम है और के0जी0एम0यू0 अपने यहा लीडर का निर्माण करता है। मेरी शुभकामनायें आप लोगो के साथ है। डॉ0 शीतल वर्मा ने कहा आप लोग जहां भी जाओं और मेहनत करो हमारी शुभ कामनायें आप के साथ है।

कार्यक्रम के मुख्य अतिथि चिकित्सा विश्वविद्यालय के माननीय कुलपति प्रो0 मदनलाल ब्रह्म भट्ट जी ने कहा की मुझे खुशी है कि के0जी0एम0यू0 आई0पी0एम0एस0 के प्रथम बैच के फेयरवेल समारोह मे हमे आने का मौका मिला। ये विश्वविद्यालय के लिए आनंद और गौरव का विषय है। इसके लिए आई0पी0एम0एस0 और इसके अधिष्ठाता एवं इसके संकाय सदस्य बधाई के पात्र है। आई0पी0एम0एस0 के विद्यार्थियो का प्रतिपुष्टि और इनका आज के कार्यक्रम में प्रदर्शन को देखकर हम कह सकते है कि इनका बहुत ही उज्ज्वल भविष्य है। आपका परफार्मेंस क्लाउन परफार्मेंस है। फेयरवेल समारोह और पार्सिंग आउट समारोह मे एक मिश्रित भाव उत्पन्न होता है। प्रशिक्षण पूरा होने की खुशी के साथ संस्थान के गौरवशाली इतिहास और अपने प्रशिक्षकों और सहपाठियों से बिछड़ने का गम भी होता है। आप ने जो इस संस्थान में पढा और जब आप किसी संस्था में अपना सेवा प्रदान करेंगे तो इसमे दो कम्पार्टमेण्ट मत समझियेगा। के0जी0एम0यू0 आई0पी0एम0एस0 की प्रयोग शालाओं में यहां इस चिकित्सा विश्वविद्यालय के प्रयोगशालाओं में इसके प्रांगण में आप ने जो कुछ सीखा है उससे अब आप आगे स्वतः और भी ज्ञान अर्जित करने के योग्य हो गये है इस भाव को अपने अंदर भर लीजिये। जीवन में आगे और भी सीखने का भरपूर मौका मिलेगा। आप के सीखने की असली परीक्षा अब यहां से प्रारम्भ होती है। कोई भी कार्य दो तरह से किया जाता है पूर्ण कौशल से या इतिफाक से किन्तु जीवन में लगातार आपका प्रदर्शन अच्छा रहे इसके लिए पूर्ण भाव से कार्य करना होगा। मनुष्य के जीवन की सबसे बड़ी उपलब्धि है सुख, समृद्धि और शांति। आप को पूरी दक्षता और क्षमता

के साथ दिये गये कार्य को करना है। जीवन एक उत्तरोत्तर विकास की यात्रा है आप को काम के साथ विश्राम और मनोरंजन भी करना है। जिस प्रकार रुके हुये जल में सड़न पैदा हो जाती है उसी प्रकार मनुष्य के जीवन में भी जो सीखना छोड़ देता है उसके विकास की गति रुक जाती है । आपके कंधों पर विश्वविद्यालय के बाण्ड के रूप में एक गुरुतर जिम्मेदारी है और मैं आश्वस्त हूँ कि आप सब इस दिशा में अग्रसर रहेंगे।

कार्यक्रम में मिस फेयरवल मैहवी असरफ-डिप्लोमा इन कार्डियोलॉजी और मिस्टर फेयरवल राधवेन्द्र डिप्लोमा इन ओटी-टेक्निशियन बने तथा मंजरी शुक्ला द्वारा सरस्वती वंदना पर नृत्य, नवनीत द्विवेदी द्वारा गणेश वंदना और प्रगति मिश्रा द्वारा गायन प्रस्तुत किया गया।

(प्रो० नरसिंह वर्मा)

संकाय प्रभारी, मीडिया सेल  
चिकित्सा संकाय, केजीएमयू

(प्रो० विभा सिंह)

संकाय प्रभारी, मीडिया सेल  
दंत संकाय, केजीएमयू